

कोशी गाउँपालिकाको आ व २०७८।०७९ को वार्षिक बजेट नीति तथा कार्यक्रम

२०७८।०३।०९

प्रमुख अतिथि इनरुवा नगरपालिका नगर प्रमुख श्री राजन मेहता ज्यू,
श्री उपाध्यक्ष ज्यू
श्री गाउँसभा सदस्यज्यूहरू,
श्री राजनितिदलका प्रतिनिधिज्यूहरू,
गाउँसभाका सचिव लगायत राष्ट्रसेवक सम्पूर्ण कर्मचारीहरू
संचारकर्मी एवं सभामा उपस्थित महानुभावहरू ।

१. आर्थिक वर्ष २०७८।०७९ को वार्षिक बजेट नीति तथा कार्यक्रम प्रस्तुत हुने सम्मानित आठौं गाउँ सभाको बैठकमा उपस्थित गाउँ सभाका सदस्य ज्यूहरू राष्ट्रसेवक कर्मचारीहरू संचारकर्मी लगायत सम्पूर्ण उपस्थित महानुभावहरूमा गाउँपालिका र स्वयं आफ्नो तर्फबाट यहाँहरू सबैलाई हार्दिक स्वागत गर्दै न्यानो अभिवादन व्यक्त गर्न चाहन्छु ।

२. यो गरिमामय सभामा सर्वप्रथम म नेपालमा संघीय लोकतान्त्रीक गणतन्त्र स्थापनाका लागि जीवन उत्सर्ग गर्नुहुने शहीदहरू प्रति हार्दिक श्रद्धासुमन अर्पण गर्दछु । साथै ति आन्दोलनहरूमा नेतृत्व गर्नुहुने अग्रज तथा साथ र सहयोग गरि योगदान दिनुहुने समस्त नेपाली दाजुभाई दिदीबहिनीहरूमा हार्दिक सम्मान प्रकट गर्दछु ।

३. गत वर्ष देखिनै कोभिड १९ महामारीले सृजना गरेको हाम्रो जीवन कालखण्डकै चुनौतीपूर्ण परिस्थितीको सामना गर्दै कोशी गाउँबासी जनताको जीवन सुरक्षा र हामीले चालेको विकासको कदम र समृद्धिको यात्रालाई गतिसिल तुल्याउन सकिन्छ भन्ने आत्माविश्वासका साथ म आर्थिक वर्ष २०७८।०७९ को वार्षिक बजेट तथा नीति कार्यक्रम प्रस्तुत गर्न उपस्थित भएको छु ।

४. हाल हामीले खेपिरहेको कोभिड महामारीको रोकथाम र नियन्त्रणको अथक प्रयासको बाबजुद पनि यस महामारीका कारण कोशी गाउँपालिका लगायत नेपालमा धेरै नेपाली दाजुभाई दिदीबहिनीहरूले ज्यान गुमाउनु भएको छ। यस महामारीका कारण मृत्युवरण गर्नुहुने दाजुभाई दिदीबहिनीहरूमा म हार्दिक श्रद्धाञ्जली अर्पण गर्दछु । साथै वहाँहरूको सोकाकुल परिवारजन प्रति गहिरो समवेदना व्यक्त गर्दछु र यस महामारी रोगका संङ्क्रमित बिरामीहरूको शिघ्र स्वास्थ्य लाभको कामना गर्दछु । यो अत्यन्त जोखिमपूर्ण अवस्थामा आफ्नो ज्यानको परवाह नगरि संक्रमितको उपचारमा खटनुहुने स्वास्थ्यकर्मी मित्रहरूलाई उच्च सम्मानका साथ हार्दिक धन्यवाद ब्याक्त गर्दछु ।

५. कोरोना संकट महामारीको अवस्थामा हाम्रो गाउँपालिकाको अगामी बजेट, योजना नीति तथा कार्यक्रमले कोशीबासी नागरिकहरूको जिवन रक्षा गर्न र यो आर्थिक संकटबाट पार पाउन महत्वपूर्ण भूमिका निर्वाह गर्नुपर्दछ भन्ने तथ्यलाई मनन गर्दै यो बजेट नीति तथा कार्यक्रम तय गरिएको छ ।

६. गत वर्ष यसै गरिमामय सभामा कोभिड १९ को चुनौतीका बाबजुद कोशी गाउँपालिकालाई अग्रगमनतर्फ लैजाने ध्येयका साथ बजेट नीति तथा कार्यक्रम प्रस्तुत गरिएको व्यहोरा स्मरण गराउँदै, सर्वप्रथम म हाम्रो उद्देश्य, लक्ष्यका तुलनामा यस वर्ष हामीले गरेका उपलब्धी तथा वर्तमान अवस्थाका सन्दर्भमा संक्षिप्त समिक्षा प्रस्तुत गर्न चाहन्छु ।

१. गत वर्ष चालु आ.व. २०७७।७८को लागि यसै सभामा रु ४७ करोड ६२ लाख ४२ हजारको बजेट प्रस्तुत गरिएको थियो । २०७८ जेठ मसान्तसम्ममा जम्मा रु ४२ करोड ८६ लाख २३ हजार हाम्रो सञ्चित कोषमा निकास प्राप्त भइ २९ करोड ४५ लाख ७६ हजार कुल बजेटको ५९.३९ प्रतिशत खर्च भएको छ । यसमध्ये चालु तर्फ २० करोड २९ लाख ८७ हजार विनियोजित बजेटको ६६.४५ प्रतिशत र पूँजीगत तर्फ ९ करोड २३ लाख ९० हजार विनियोजित बजेटको ४८.९८ प्रतिशत खर्च भएको छ ।

२. जसमध्ये हाम्रो अगाडी प्रमुख चुनौतिकारूपमा देखिएको काभिड १९ नियन्त्रणका लागि भएको बन्दाबन्दीमा बिपन्न घरपरिवारलाई भोकमरीबाट बचाउन गत वर्ष एघार हजार भन्दा बढी परिवारलाई खाद्यान्न राहतका साथै सुरक्षण सामग्री वितरण गरिएको थियो ।

३. कोभिड नियन्त्रणकै सिलसिलामा गतवर्ष वडा नं १ को राज बहादुर शाह राजाराज पोखरी, वडा नं ५ को दारुलहोदा अलसलफियामदर्सा, वडा नं ३ र वडा नं ८ को खानेपानी भवन ६ नं वडाको राष्ट्रिय मा बि र ७ नं वडाको आधारभुत विध्यालय समेत छ स्थानमा क्वारेन्टाइन तथा होल्डीङ्ग सेन्टर संचालन गरिएको थियो ।

४. गाँउ पालिकामा हालसम्म पच्चिस सय भन्दा बढी व्यक्तिहरूको कोरोना परिक्षण गरिएको छ । वडा स्तरमा वडा अध्यक्षको नेतृत्वमा कोरोना रोगथाम समिति गठन गरि परिचालित छ । होम आईसुलेसनमा रहेका संक्रमितहरूलाई पालिकाबाट खटिएको घुम्ती स्वास्थ्य टोलीले भिटामिन सि भिटामिन डि भिटामिन ई, जिंक लगायतका औषधिजन्य सामग्री वितरण गर्नुका साथै आवश्यक सल्लाह परामर्श पनि दिई रहेको छ ।

५. फ्रन्टलाईनमा रहेका स्वस्थकर्मि सुरक्षाकर्मि जनप्रतिनिधि कर्मचारी जेष्ठनागरिक लगायत हालसम्म ५०० भन्दा बढी ब्याक्तिहरूलाई कोरोना भ्याक्सिन दिईसकिएको छ अरु नागरिकहरूमा पनि क्रमश भ्याक्सीन दिने क्रम जारी रहेको छ ।

६. कोशी टप्पुबाट पटक पटक भईरहेको जंगली जनावर हाती तथा अर्ना लगायत जनावरबाट जनतालाई सुरक्षित राख्न जनजागरण अभियान सञ्चालन गरिएको छ । साथै सरोकारवाला संघीय सरकार प्रधानमन्त्री कार्यालयमा जनता संरक्षण तथा दिगो समाधानका निम्ती नाली सहितको **RCC Trench** निर्माणका लागि पहल भइरहेको छ ।

७. जंगली जनावरको त्रासमा रहेका कोशी क्षेत्रका जनताको आर्थिक उन्नतीका लागि सहूलियत ब्याजदरमा ऋण प्रवाहको माग गरी सरोकारवाला निकायलाई पटक पटक ध्यानाकर्षण गराइएको छ ।

८. कोशी टप्पु वन्य जन्तु आरक्षलाई निकुञ्जमा परिवर्तन गरी जनताको आय आर्जन तथा दिगो पर्यटन प्रबर्धन मार्फत गाउँपालिकामा आर्थिक वृद्धि गर्ने उद्देश्यले कार्यपालिकाबाट निर्णय गरी राष्ट्रिय मधेशी आयोग मार्फत नेपाल सरकार समक्ष माग गरिएको छ ।

९. कोशी गाँउपालीकाको मौलिक संस्कृतीको रूपमा स्थापित बिपि स्मृती तेश्रो राष्ट्रिय कुस्ती प्रतियोगिता यहि २०७७ फागुन १९ र २० गते सफलता पुर्वक सम्पन्न गरि गाँउपालीकाको प्रतिष्ठा राष्ट्रिय स्तरमा बढाउने कार्य भएको छ ।

१०. भौतिक पुर्वाधारतर्फ चालु आ.व.मा कालोपत्रे सडक ४ कि.मि, ग्रावेल बाटो, १२.५ कि.म.र आरसिसी ढलान बाटो २.२ कि.मि. निर्माण कार्य सम्पन्न भएकोछ

११. भवन निर्माण तर्फ वडा नं १ मा निर्माणाधिन बिपि स्मृति भवनको ३२ प्रतिशत र वडा नं १ मै निर्माणाधिन बहुवर्षीय कृषी प्रशोधन भवनको निर्माण कार्य ३० प्रतिशत सम्पन्न भएकोछ । वडा नं. २ स्थित शौचालय सहित ३ कोठे स्वास्थ्य चौकी भवन निर्माण कार्य सम्पन्न भईसकेको छ। वडा नं. ५ मा २८ लाख लागतमा ४ कोठे बर्थिङ्ग सेन्टर भवनको निर्माण कार्य यसै आवमा सम्पन्न हुने स्थितिमा रहेकोछ। वडा नं. ६ मा ८२ लाख लागतमा निर्माण भइरहेको सामुदायिक भवनको निर्माण कार्य यहि आव भित्र सम्पन्न हुने अवस्थामा रहेको छ, वडा नं. ७ मा २ करोड २३ लाखको लागतमा निर्माण भइरहेको सामुहिक आवास भवनको ३८ प्रतिशत भौतिक प्रगति भइसकेकोछ, वडा नं ८ मा शौचालय सहित ३ कोठे स्वास्थ्य चौकी भवन यसै आ.व.मा सम्पन्न हुनेअवस्थामा रहेकोछ, यस पालिका भरि चालु आ.व.मा हाल सम्म १२५० मि. नाला निर्माण कार्य सम्पन्न भएको छ । वडा नं १ स्थित राष्ट्रिय मा.वि. को ४ कोठे भवन निर्माणको ठेक्का प्रक्रिया सम्पन्न भइ सम्झौता भईसकेकोछ । कोशी ब्यारेजको धार्मिक स्थलमा धर्मशाला निर्माण भएको छ । वडा नं ३ राष्ट्रिय मावि शोभनपुरको ४ कोठे विद्यालय भवन यहि असार मसान्त सम्ममा टाइबिम सम्मको कार्य सम्पन्न गर्ने सम्झौता भएको, वडा नं ३ राष्ट्रिय मावि शोभनपुरको कम्पाउन्ड कार्य सम्पन्न भइ भवनको माथिल्लो तल्ला थप्ने काम कार्य प्रारम्भ भएकोछ, वडा नं ८ स्थित भान्टाबारीपानी टंकी छेउमा झोलुङ्गे पूल निर्माणको डि.पी.आर. तयार गरी आगामी आ. व. मा काम सम्पन्न गर्ने गरी सम्झौता भईसकेको छ । १५ शैयाको अस्पताल भवन निर्माण गर्न जग्गाको सुनिश्चित गरि प्रारम्भिक डि. पि.आर. तयार पारी मन्त्रालयमा पेस गरिएको छ।

१२. नहर चोक देखी प्रभाकर मुसहरी टोल हुँदै कुम्याही मल्धियापुर सम्मको बाटो र जमुवा चोकबाट हुँदै मल्धिया हुँदै हरिपुरसम्मको बाटो अगामी आवमा प्रदेश सरकारबाट कालोपत्रे हुने जानकारी प्राप्त भएको छ ।

१३. हरिपुर चोक हुँदै कमलेसी खेरवार हुँदै हरिपुर ७ मुसहरी टोलसम्मको बाटो र शिवचोक देखि विरपुरसम्मको बाटोलाई प्रदेश सरकारले अगामी आवमा पनि निरन्तरता दिने व्यहोरा पनि जानकारी प्राप्त भएको छ ।

१४. पर्यटन क्षेत्र विकासका लागि ७ नं वडमा निर्माधिन रहेको मत्स्य गन्धक फन पार्क योजना अगामी आवमा पनि निरन्तर प्रदेश सरकारबाट पनि निरन्तरता दिइएको व्यहोरा जानकारी गराउँछु ।

१५. नहर चौक देखि वडा नं ५ प्रभाकर टोल जोडने बाटो कालोपत्र गर्ने योजनाको डि पि आर तयार गरी प्रदेश मन्त्रालयमा पेश गरिएको छ ।

१६. वडा नं. ३ स्थित पक्कि कालोपत्रे सडक खानेपानी कार्यालय देखि जहाङ्गिर अन्सारीको घर हुँदै महरिपुर शाखा नहर जोडने पक्कि कालोपत्रे सडक निर्माण कार्यको डि पी आर तयार गरि प्रदेश मन्त्रालयमा पेश गरिएको छ ।

१७. यसै साल देखि वडा नं ८ भान्टाबारीको अधुरो खानेपानी योजनाको बाँकी काम सम्पन्न गरि ९०० घरपरिवारमा खानेपानी सुविधा उपलब्ध हुने गरि योजना सम्पन्न भएको छ ।

१८. लौकही र हरिपुरको खानेपानी योजनाको बाँकि काम अगामी आ ब भित्र सम्पन्न गरि उपभोक्ताहरुलाई खानेपानी बितरण गर्न नेपाल खानेपानी संस्थासंग सम्झौता गरि आयोजना हस्तान्तरण गरिएको छ ।

१९. वडा नं २ र ३ जोडने अर्जुन साहको घर देखि हरिपुर शाखा नहर सम्म १८०० मि र अरु वडामा निर्माण भएको १२०० मि समेत जम्मा ३ कि मि नया ट्रयाक खोली माटो पुरी बाटो ग्राइभेल, पाईप कल्भर्ट, कल्भर्ट निर्माण भएको छ ।

२०. आर्थिक विकासतर्फ पालिकाको वडा नं ५ स्थित बालुवाले पुरिएको जमिनलाई उपयोग गरि किसान र पालिकाको लागत साझेदारीमा कागती पकेट क्षेत्र निर्माण गरि पालिकाकोतर्फबाट सिंचाई लगायतको प्राविधिक सहयोगका साथै विभिन्न किसिमले प्रोत्साहनगरिन्दै आएको र हाल उक्त कार्यक्रम प्रदेश कै नमुना कार्यक्रमको रूपमा विकास हुँदै गएको छ । यसै कार्यक्रमलाई नमुनाको रूपमा अङ्गिकार गरि प्रधानमन्त्री कृषि आधुनीकीकरण आयोजनाले सोही क्षेत्रमा गाँउपालिकाको २० प्रतिशत र किसानको समेत त्रिपक्षिय लागत साझेदारीमा कागती जोन निर्माण प्रकृया अघि बढी सकेको छ ।

२१. कृषि क्षेत्रको बिकासमा प्रोत्साहन गर्न कृषकलाई स्पेयर, होण्डा मेशिन, गोडमेल गर्ने हाते ट्याक्टर रमकै बालीलाई केन्द्रीत गरि फौजी किरा नियन्त्रण गर्ने उपकरण निशुल्करूपमा बितरण गरिएको छ ।

२२. कृषि घुम्ती स्थलगत तालिम, बेमौसमी तरकारी खेती तालिम, आईपिएम पाठसाला संचालन लगायतका कार्यक्रमहरु संचालन भईसकेका छन् ।

२३. पशु बिकासतर्फ पशु शिविर , घरदैलो पशु भ्याक्सीनेसन कार्यक्रम सम्पन्न गरि सिमेन्ट नाईट्रोजन कार्यक्रम निरन्तररूपमा संचालनमा रहेको छ ।

२४. गरिबी निवारणका लागि लघु उधम बिकास कार्यक्रम अन्तर्गत उधमशिलताको तालिम प्रदान गरि बिपन्न ८० जना नयाँ लघु उधमीहरु सिर्जना गरिएको छ । पुराना ४० जना लघु उधमीहरुलाई पुनःताजगि तालिम प्रदान गरि स्तरउन्नती गरिएकोछ । यस अन्तर्गत ३२ जना किसानलाई विधुतबाट चल्ने सिंचाई गर्ने मोटर, पटेरको सामग्री बनाउने २५ महिला लघु उधमीलाई पटेर भण्डारण कक्ष निर्माण, माछा मार्ने २५ जना केवट समुदायका व्यक्तिलाई जाल उपलब्ध गराइएको छ ।

२५. युवा क्षमता बिकास कार्यक्रम अन्तर्गत वडा नं ५ मा कम्प्युटर केन्द्र र वडा नं ५ र ८ दुई स्थानमा सिलाईकटाई तालिम केन्द्र स्थापना गरि तालिम संचालन भईरहेको अवस्था छ । साथै वडा नं ४ मा गत बर्ष स्थापना गरिएको सिलाइ कटाई तालिम केन्द्रको थप स्तरबृद्धि गरि तालिम संचालन गरिएको छ ।

२६. वडा नं ३ स्थित कोशी टप्पु कोशेली घरको स्तरउन्नती गरि सरदार बस्तीका बिपन्न महिलाहरु लाई बिभिन्न घरेलु सिपकोतालिम प्रदान गरि घर मै स्वरोजगार बन्न सक्ने अवसरको सिर्जना गरिएको छ ।

२७. कोशी बाढी पिडित बिपन्न महिलाहरु लाई शसक्तिकरण गर्ने उद्देश्यले सि. डि .पि. नेपालबाट गठन गरि परिचालन गरिएका ६८ वटा महिला समुहहरुलाई एकिकृत गरि कोशी बचत तथा ऋण सहकारी संस्था र सप्तकोशी बचत तथा ऋण सहकारी संस्था स्थापना गर्न आवश्यक प्रकृया पुरा गरि दुबै समूहका संचालकहरु लाई एक/एक हप्ते व्यवस्थापन तालिम प्रदान गरि औपचारिक रूपमा संस्था स्थापना हुने चरणमा पुगिसकेको छ ।

२८. पालिकाका सहकारीहरुको नियमन तथा अनुगमन गरि उत्कृष्ट देखिएको सहकारीलाई कम्प्युटर , प्रिन्टर लगायतका सामग्रीहरु अनुदान प्रदान गरिएकोछ ।

२९. प्रदेश सामाजिक बिकास मन्त्रालय, करुणा फाउन्डेसन नेपाल र पालिकाको त्रिपक्षियसाझेदारीमा अपाङ्गता रोकथाम तथा पुनस्थापना कार्यक्रम अन्तर्गत गर्भवती महिलाको

नियमित स्वास्थ्य जाँच सुनिश्चित गर्नका लागि मोबाइल हेल्थ कार्यक्रम, शुभकामना कार्ड वितरण, अपांगता भएका बच्चा नजन्मियोस भन्ने उद्देश्यका साथ गर्भवती महिला तथा बच्चा पाउने इच्छा भएका दम्पतीलाई फोलिक एसिड खुवाउने कार्य, आठ वटै वडामा अपांगता भएका व्यक्तिको स्वास्थ्य परीक्षण शिविर सञ्चालन, शिवरबाट सिफारीश भएका व्यक्तिलाई सहायक सामाग्री प्रदान र स्वास्थ्य उपचार आवश्यक रहेको बालबालिकालाई उपचार सहयोग उपलब्ध गराउनेकार्यक्रम संचालन गरियो ।

३०. यसै साल पुरानो खातामा अभिलेखिकरण गरिएका साठी हजार घटना दर्ता मध्येपचास हजार घटना दर्ताको अभिलेखलाई कम्प्युटीकृत (Digitization) गरिसकिएको छ ।

३१. गाउँपालिकाका काम कारबाहिलाई सार्वजनिकिकरण गर्ने तथा जनताको गुनासो जनता कै घरदैलोमा गएर सुन्ने उद्देश्यले तय गरिएको जनतासंग अध्यक्ष कार्यक्रम उत्साहका साथ सौहार्दपूर्ण वातावरणमा ८ वटा वडाका ११ स्थानमा सम्पन्न गरिएको छ ।

३२. चालु आवमा पुरानो बेरुजु फर्छौट कार्यमा उल्लेखनीय प्रगति भएको छ । बाँकी बेरुजु पनि फर्छौट गरी गाउँपालिकालाई बेरुजु शुन्य बनाउन तर्फ प्रयत्न भइरहेको छ ।

३३. मेरै सक्रियता र बिपेश पहलमा प्रदेश नं १ कै गौरबको आयोजना कोशी रिफ्रेशमेन्ट सेन्टर हाम्रो कोशी गाउँपालिकामा संचालनमा रहेको छ । आ.व. २०७६/७७ मा ४७ करोडको लागतमा संरचना निर्माणका लागि ठेक्का बन्दोवस्त भइ कार्य आरम्भ भएको व्यहोरा जानकारीगराउँछु । मेरै सक्रियतामा ५० करोडको लागतमा संघीय सरकारबाट निर्माण भईरहेको लौकही कोलनीको सभाहल पहिलो तल्ला निर्माणको प्रगतिमा छ ।

३४. गाउँपालिका सञ्चालन आवश्यक पर्ने निर्माण हुन बाँकी ऐन,नियम तथा कार्यविधिहरु यसै आव मा निर्माण गरीएको छ ।

३५. गाउँपालिकाको आवधिक योजना तथा मध्यमकालिन खर्च संरचना निर्माण कार्य पनि यसै वर्ष निर्माण हुने चरणमा पुगेको छ

३६. गाउँपालिकामा रहेका विद्यार्थीहरुलाई आफ्नो गाउँ प्रति अपनत्वको भावना जागृत गर्न र पालिकाको पहिचान अभिवृद्धि गर्ने उद्देश्यले स्थानीय पाठ्यक्रम निर्माणको चरणमा रहेको छ ।

३७. गाउँपालिकाका जनप्रतिनिधि र कर्मचारीको क्षमता विकास योजना निर्माण गर्न प्रदेश प्रसिक्षण केन्द्र अन्तर्गत सञ्चालित डी एल जी एस पी.कार्यक्रमसंग पालिकाको समझौता भइसकेको छ ।

३८. संगठन संरचना पुनर्लोकन (ओएनएम सर्भे)गरि कार्यन्वयनको चरणमा रहेको छ ।

३९. चालु आ व मा घटना दर्ता पञ्जिकरणको स्वीकृत कार्यक्रम अनुसार पालिकाका सबै वडाका गाउँ टोलमा गई घट

ना दर्ता शिविर सञ्चालन गरिएकोछ। यस शिविरमा जन्म,मृत्यु,विवाह तथा सामाजिक सुरक्षा भत्ता लगायतका २०० भन्दा बढी निःशुल्क घटना दर्ता भएका छन्

४०. स्थानीय तहको न्यायीक सम्पादन कार्य अन्तर्गत गत वर्ष किनारा हुन बाँकी चालु आव मा जिम्मेवारी सरि आएका २१३ र चालु आवमा दर्ता हुन आएका ५० समेत जम्मा मुद्दा संख्या २६३ रहेकोमा चालु आवमा १२४ फछौँटगरि १३९ वटा मद्दा सुनुवाइको क्रममा रहेका छन्।

४१. गलफरीया सिंचाई योजनाको DPR तयार गरी प्रदेश सरकारलाई जिम्मा लगाएको कोशी टप्पु नजिक भ्यू टावर तथा प्रत्येक विश्रामस्थलको DPR समेत प्रदेश सरकारमा बुझाइएको छ ।

आदरणीय महानुभावहरु,

कृषि र पर्यटनको प्रचुर सम्भावना बोकेको रामसार सूचीमा सुचिकृत सिमसार क्षेत्र भएको, एशियाको चराचुङ्गीको बासस्थानको रूपमा चिनिने कोशी टप्पु क्षेत्र र कोशी नदीले छाडेको पाँच हजार भन्दा बढी नदी उखाड सार्वजनिक जग्गा रहेको, पालिकाको बीच भागबाट पूर्व-पश्चिम १८ किमि हाइवे रहेको हाम्रो गाउँपालिका एउटा सम्भावना युक्त भविष्य बोकेको क्षेत्र हो ।

वर्तमान अवस्थामा विश्वव्यापी मानव संकटका रूपमा हाम्रोजिवन कालखण्डमै सर्वाधिक चुनौतीको रूपमा देखिएको कोभिड-१९ बाट नागरिकको जीवन रक्षा गर्नेदायित्व एकातर्फ रहेको छ भने अर्को तर्फ वन्यजन्तु आरक्ष क्षेत्रभित्र रहेका रैथाने जंगली हात्ती लगायत जंगली जनावरले आरक्षण सीमावर्ती क्षेत्र वरिपरिका वस्तीमा बालीनाली क्षती पुऱ्याई घरवास तोडफोड गर्नुका साथै हालसम्म एउटै हात्तीको आक्रमणबाट २७ जना व्यक्तिको मृत्यु भइसकेको छ । यो हाम्रो स्थानिय विशेषका लागि मुख्य चुनौतिको रूपमा रहदै आएको छ र यसका अतिरिक्त कोशी बाढीबाट मरुभूमिकरण भएको जमीनलाई पुनः उर्वरभुमीमा परिणत गरि कृषिमा आधुनिकिकरणगर्नुका साथैविकासको क्रममा पछाडी परेका वर्ग र क्षेत्रलाई विकासको मुल प्रवाहमा समाहित गर्नु, स्थानीय स्तरमा रोजगारीका अवसरहरु वृद्धि गरी युवा जनशक्तिलाई स्वादेशमै केही गर्न सकिन्छ भन्ने आशाको संचार गराउनु, निर्वाहमूखी कृषि प्राणालीलाई व्यवसायीकरण गर्नु, कृषि पेशालाई अशिक्षित र गरीबको पेशाबाट सम्मानित पेशाको रूपमा रूपमान्तरण गरि युवाहरुको सलग्नतालाई प्रोत्साहित गर्नु, उपलब्ध साधन श्रोतलाई उत्पादनशील क्षेत्रमा प्रवाहित गर्नु, लक्षित वर्गका कार्यक्रमहरुलाई राज्यको सबैभन्दा तल्लो वर्ग र तहसम्म पुऱ्याउनु, स्थानीयस्तरमा सुशासन प्रवर्द्धन गर्नु आदि विकास प्रकृयाका विद्यमान चुनौतीहरु हाम्रा सामु रहेका छन् ।

आदरणीय महानुभावहरू,

विश्वव्यापी महामारीको रूपमा रहेको कोरोना भाइरस बाट हुन सक्ने मानवीय र आर्थिक क्षतिलाई न्यून गर्न र हालको विषम परिस्थितिलाई सामान्य रूपमा ल्याउन प्रयत्न गर्दै अगामी आवको यो बजेट नीति तथा कार्यक्रम तर्जुमा गर्दा "सुरक्षित र समृद्ध कोशीको आधार, कृषि पर्यटन र दिगो पूर्वाधार" हाम्रो दीर्घकालीन गन्तव्य सहितको आवधिक योजना, नेपालको संविधानको भावना, नेपालको पन्ध्रौं योजनाको आधारपत्रले परिलक्षित गरेका मार्गदर्शन, स्थानीय सरकार सञ्चालन ऐन २०७४ ले गरेको दिशा निर्देशन, संघीय सरकारको नीति तथा कार्यक्रम, प्रदेश नं. १ सरकारको वार्षिक नीति तथा कार्यक्रम र हाम्रा कार्यपालिका सदस्यहरू र आम गाउँबासीहरूबाट प्राप्त सुझावहरूलाई नै प्रमुख आधार मानी तयार गरिएको यो गाउँ कार्यपालिकाको बैठकबाट स्वीकृत अगामी आ.व. २०७८।७९ को निम्नानुसार क्षेत्रगत नीति कार्यक्रम तथा बजेट संक्षेपमा प्रस्तुत गर्ने अनुमति चाहन्छु ।

कोभिड १९ को व्यवस्थापन:

१. कोरोना भाइरसबाट गाउँबासीको जीवन रक्षा गर्न "सचेत रहौं, आफू बचौ र अरुलाई पनि बचाऔं" कार्यक्रम तय गरि स्वास्थ्यकर्मी तथा स्वास्थ्य स्वयंम् सेविका परिचालन गरि सक्रियता पूर्वक सचेतीकरण कार्यक्रम संचालन गरिनेछ ।
२. कोभिड १९ को कारण बन्दाबन्दी रहेको अवधीलाई शुन्य अवधी मानी सम्पूर्ण सेवामा कुनै थप दस्तुर नलिई सेवा प्रवाह गरिनेव्यवस्था मिलाईनेछ ।
३. कोभिड १९ को संक्रमण रोकथाम तथा नियन्त्रणमा अग्रपंक्तिमा रहेर काम गर्ने स्वास्थ्यकर्मी, सुरक्षाकर्मी, कर्मचारी, पदाधिकारीहरू तथा स्वयंम् सेवीहरूलाई उच्च मनोबलका साथ कार्य गर्न प्रोत्साहित गरिनेछ ।
४. स्वास्थ्य संस्थाहरूको आवश्यक भौतिक संरचनामा सुधार गरिनेछ ।
५. कोरोना परीक्षणको कार्यलाई आवश्यकता र अवस्था अनुसार सञ्चालन गरिनेछ ।
६. संघीय सरकार र प्रदेश सरकारको सहकार्य र समन्वयमा सबै नागरिकहरूलाई कोभिड १९ विरुद्धको खोप लगाउन भरपूर प्रयत्न गरिनेछ ।
७. कोभिड १९ को कारण मृत्यु भएका विपन्न परिवारलाई लास दाहसंस्कार खर्च बापत पच्चिस हजार नगद निजको हकवालालाई उपलब्ध गराइने व्यवस्था मिलाइनेछ ।
८. कोभिड १९ संक्रमित व्यक्तिहरूलाई अस्पताल सम्म जानआउनका लागि का निःशुल्क एम्बुलेन्सको व्यवस्था गरिनेछ ।
९. होम क्वारेन्टाइनमा रहेका कोभिड संक्रमितहरूलाई आवश्यक औषधि सामग्री सहित स्वास्थ्य टोलीबाट घरदैले परामर्श सेवा निरन्तर कायम राखिनेछ ।
१०. स्वास्थ्यकर्मीहरूलाई आवश्यक तालिम प्रदान गरि क्षमतामा अभिवृद्धि गरिनेछ ।

११. कोभिड १९ नियन्त्रण र रोकथामका लागी माथि उल्लेखित कार्यक्रमहरु संचालन गर्न दुई करोडबजेट विनियोजन गरेको छु ।

राजस्व परिचालन एवम् श्रोत अभिवृद्धि:

१. राजस्व असूली कार्यालाई पारदर्शी सरल र सूचनामैत्री बनाउन गाउँपालिकाका ८ वटै वडामा जडान गरिएको कम्प्युटर सफ्टवेयरलाई अनलाइन नेटवर्किङ्ग गरिनेछ । जसबाट जुनसुकै समयमा राजस्वको अवस्था बारे सूचना प्राप्त गर्न सकिनेछ ।
२. कर प्रणालीलाई व्यवस्थित र प्रभावकारी बनाउने सवालमा व्यपारी व्यवसायीहरुको प्रतिनिधिमुलक संस्था स्थानीय उद्योग वाणिज्य संघसंग सहकार्य र समन्वय गर्दै अगाडी बढने नीति लिइनेछ ।
३. वार्षिक पेशा व्यवसाय कर र घरवाहालकर निशेधज्ञा अवधिभरको लागि छुट दिइनेछ ।
४. कुनै पनि योजनाहरुको सम्झौता गर्नु अगावै उपभोक्ता समितिका पदाधिकारीहरुलाई आफुले बुझाउनु पर्ने व्यवसाय कर, वहाल कर, चुक्ता गर्न अनिवार्य गरिनेछ । साथै सो योजनाबाट लाभान्वीत उपभोक्ताहरुलाई पनि आफूले तिर्न बाँकी कर चुक्ता गर्न प्रोत्साहन गरिनेछ ।
५. यस गाउँपालिकाको स्वामित्वमा रहेका र पालिकाको संरक्षण र परिचालन गर्न सक्ने भवन जग्गा जमिन, हाटबजार तथा अन्य भौतिक सम्पतिको अभिलेख अध्यावधिक गरी यसलाई राजस्व आमदानी गर्ने माध्यमका रूपमा परिचालन गरिनेछ । यस्ता श्रोतहरुको परिचालन गर्दा पारदर्शी प्रतिस्धपर्धात्मक पद्यतीको प्रकृत्यालाई अवलम्बन गरिनेछ ।
६. विशेष परिस्थितिमा उल्लेखित कर,शुल्क,दस्तुर आदिका दरहरु कार्यन्वयनमा समस्या आएमा अगामी गाउँ सभाबाट अनुमोदन गराउने गरि गाउँ कार्यपालिकाबाट कर शुल्क, दस्तुर आदिका दरहरुमा आवश्यकता अनुसार हेरफेर गर्न सकिनेछ ।
७. वार्षिक रूपमा सबैभन्दा बढी कर तिर्ने करदाताहरुको अभिलेख राखी निजहरुलाई गाउँपालिकाले आयोजना गरिने कुनै सार्वजनिक समारोहमा विशेष रूपले पुरस्कृत र सम्मान गर्ने व्यवस्था मिलाइनेछ ।
८. गाउँपालिकाबाट उपलब्ध गराइने सेवा सुविधाका कार्यहरुलाई राजस्व चुक्ता प्रणालीसंग आवद्ध गरिनेछ ।
९. कर संकलन कार्यमा संलग्न कर्मचारी पदाधिकारीहरुलाई प्रोत्साहित गर्न वार्षिक लक्ष्यभन्दा बढी कर संकलन भएमा लभ्य भन्दा बढी संकलन भएको रकमबाट उत्कृष्ट योगदान गर्ने कर्मचारी तथा पदाधिकारीलाई कार्यपालिकाको निर्णयबाट प्रोत्साहन पुरस्कार तथा सम्मानको व्यवस्था गरिनेछ ।
१०. गाउँपालिकाले उठाउने आन्तरिक राजस्व श्रोत तर्फको कर,शुल्कदस्तुरको दर रेट नबढाइ सबै करदातालाई समेटी करको दायरा फराकिलो बनाई सामाजिक न्याय सुनिश्चित गरिने छ ।
११. कर दाताको सहभागीतालाई राजस्व अभिवृद्धि गरि कुल बजेटको अंशमा आन्तरिक आमदानीको अंश प्रत्येक वर्ष वृद्धि गर्दै लगिने छ ।

आर्थिक विकास:

१. कृषिको उत्पादन बढाई कृषकका जिवनस्तर बढाउन गाउँपालिकास्तरीय कृषि नीति, भू-उपयोग नीति र सहकारी सम्बन्धि नीति निर्माण गरि कार्यन्वयन गरिनेछ ।
२. यस गाउँपालिकामा २०६५ सालमा कोशीको बाढीले उर्बर खेती योग्य जग्गा क्षण भरमै मरुभूमिकरण भएको कहानी लाग्दो दृश्यले अहिले पनि हामीलाई त्रासिद बनाई रहेकोछ । खेतीयोग्य जमिन बालुवाले पुरिएर क्षणभरमै सुकुम्बासी भएका किसानको अवस्थामा सुधार गर्न र मरुभूमिकरण भएको क्षेत्रलाई हरियालीमा परिवर्तन गर्न कागती, ड्रगन लगायतको फलफुल तथा तरकारी खेतीलाई प्रश्रय गरि बिउ बिरुवामा अनुदान, थोपा सिंचाई दिने चालु आर्थिक वर्षको नीति लाई निरन्तरता दिइनेछ ।
३. माटोको उर्वरशक्तिलाई जोगाई राख्न रासायनिक मल तथा विषादिको प्रयोगलाई निरुत्साहीत गरी आर्गेनिक खेतीलाई प्रोत्साहन गरिनेछ ।
४. कोशी गाउँपालिका वडाहरूमा एक वडा एक उत्पादन पकेट क्षेत्रको रूपमा प्राविधिक सम्भाव्यता अध्ययन गरि तरकारी तथा फलफुलको उत्पादनमा वृद्धि गरिनेछ ।
५. विषाधि न्यूनिकरण गर्न कृषकको सचेतनाका लागि गाउँपालिकाका विभिन्न क्षेत्रमा कृषक पाठशाला संचालन गरिनेछ
६. व्यावसायिक रूपमा भैंसी पालक किसान रहेको क्षेत्रलाई भैंसी जोनको रूपमा विकास गर्नेनीति लिएको छु । भैंसी जोन विकासका लागि विशेष प्रोत्साहनका कार्यक्रमहरू ल्याइनेछ ।
७. निर्वाहमुखी कृषि प्रणालीलाई व्यवसायीकरण एवं प्रतिस्पर्धात्मक बनाई आधुनिक व्यवसायिक कृषि प्रणालिमा रूपान्तरण गर्न जोड दिइनेछ ।
८. कृषकहरूलाई आवश्यकता अनुसार व्यवसायिक कृषि तालिमको लागि विशेष जोड दिईनेछ ।
९. बाझो जग्गाहरूलाई खेती योग्य बनाउन वडा नं. ३,४,५,६ र ७ को किसानहरूको बाझो जग्गा सम्प्याउने व्यवस्था पालिका स्तरबाट मिलाइनेछ ।
१०. उपभोक्ता अधिकार सुनिश्चित गर्नका लागि उपभोग्यवस्तु गुणस्तर सम्बन्धि जनचेतना अभिवृद्धि गराउने र नियमित बजार अनुगमन तथा नियमन प्रणालिको विकास गरिनेछ ।
११. स्वस्थ, स्वच्छ मासुको विक्रि वितरण गर्ने कार्यलाई व्यवस्थित र प्रभावकारी तुल्याईनेछ ।
१२. दुग्ध व्यवसायलाई प्रवर्द्धन गर्न पशुपालक कृषकलाई प्रोत्साहीत गरिनेछ ।
१३. स्थानिय श्रोत साधन एवं जनशक्ति परिचालन गरि स्थानीय स्तरमा रोजगारी सृजना गर्ने उधोगहरू स्थापना गर्न प्रोत्साहित गरिन्छ ।
१४. कालोबजारी नियन्त्रण गर्न उधोग वाणिज्य संघ, वडा कार्यालय, टोल विकास संस्थाहरूलाई सहभागी बनाई अनुगमन संयन्त्र निर्माण गरिनेछ र आवश्यक मापदण्डबनाई त्यस्तो

दण्डीत गर्ने निती लिईनेछ। साथै यसकार्यका लागि आवश्यकता अनुसार जिल्ला प्रशासन कार्यालयसँग सहकार्य गरिनेछ ।

१५. गाउँपालिका क्षेत्र भित्र रहेको चतरा भिमनगर चल्ने रेलको पुरानो डिब्बालाई सुरक्षित गरी भविष्यमा संग्रहालय स्थापना गरी राखिनेछ । साथै ऐतिहासिक, पुरातात्विक स्थल तथा पर्यटन क्षेत्रहरूको संरक्षण संर्द्धन गरि त्यसको प्रचार प्रसार गर्दै त्यसबाट आय आर्जन र रोजगारी श्रृजना गर्ने नीति लिईनेछ । चतरा भिमनगर सञ्चालन भएको रेलको इतिहास झल्किने पुरानो डिब्बा संरक्षण गरी भविष्यमा संग्रहालय स्थापना गरि सुरक्षित गरिनेछ ।
१६. गाउँपालिका भित्र संचालनमा रहेका सहकारी संस्थाहरूको क्षमता अभिवृद्धि गरि ६८ वटा महिला समूहहरूको दुईवटा सहकारी निर्माण गर्ने कार्य अन्तिम चरणमा पुगि सकेको छ भविष्यमा आफ्नो संस्था आफै संचालन गर्ने गरि उहाँहरूको क्षमता विकास गरिनेछ ।
१७. युवा स्वरोजगार, लघुवित्त, सामुहिक कर्जा, शैक्षिक कर्जा र वैदेशिक कर्जा क्षेत्रमा वित्तिय क्षेत्रलाई लगानी गर्न अनुकूल वातावरण श्रृजना गर्ने नीति लिईनेछ ।
१८. वित्तिय संघ संस्थासंग समन्वय गरि सामाजिक उत्तरदायित्व अन्तर्गत तोकिएको क्षेत्रमा सहूलियत ब्याजमा लगानी गर्न प्रेरित गरिन्छ ।
१९. अनुत्पादक खर्चको कटौती र उत्पादक क्षेत्रमा लगानी गर्ने नीति लिईनेछ ।
२०. गाउँपालिकामा औद्योगिक मैत्री वातावरण श्रृजना गरि रोजगारी श्रृजना हुने क्षेत्रमालगानी गर्न लगानीकर्ताहरूका लागि लगानी मैत्री वातावरण श्रृजना गर्ने नीति लिईनेछ ।
२१. कृषि तथा पशुपंक्षिपालनमा देखिएको बढदो महिला सहभागितालाई प्रोत्साहन गर्दै उहाँहरूको सशक्तिकरणका लागि आवश्यक तालिम तथा साना व्यवसायिक महिलामुखि कार्यक्रमहरू संचालनमा ल्याईनेछ ।
२२. परम्परागत पेशा अवलम्बन गर्ने लोपोन्मुख, सिमान्तकृत, अतिसिमान्तकृत जाती समुदायहरूले उत्पादन गरेको सामाग्रीहरूलाई कोशेली घर व्यवस्थापन गरि उचित मूल्यमा विक्री वितरणको व्यवस्थापन मिलाइएकोछ ।

२३. आर्थिक रूपमा विपन्न समुदायलाई समेत विधुतमा पहुँच सुनिश्चित गर्ने नीति लिएको छु । यसका लागि डोम, मुसहर, चमार र झाँगड व्यक्तिले विधुत मिटर जडान गरेमा मासिक रूपमा तिर्नुपर्ने शुल्कमा २५ प्रतिशत गाउँपालिकाबाट अनुदान दिइनेछ ।
२४. माछा पालन व्यवसायलाई अझ प्रबर्द्धन गर्ने नीति लिएको छु । माछा पालन गरी जिविपार्जन गर्ने सबैलाई जाल उपलब्ध गराउने नीति लिएको छु ।
२५. गाउँपालिकाको विकास निर्माणका लागि थप श्रोते जुटाउन नगर विकास कोषबाट ऋण सहयोग लिई बजारीकरण तथा पर्यटन पार्कमा लगानी गरिनेछ ।

पूर्वाधार तथा भौतिक विकास:

१. विकासको सबै क्षेत्रको ढोका भौतिक विकासको पूर्वाधारबाटै खोलिने हुदाँ आगामि आ.व.को मुल नारा नै “गाउँमा दिगो भौतिक पूर्वाधार, कृषि र पर्यटन समृद्धिको आधार” राखि भौतिक पूर्वाधारको विकासमा विशेष जोड दिने नीति लिईनेछ ।
२. “हाम्रो सडक हाम्रो सहभागीता, स्तरीय सडक, हाम्रो प्रतिबद्धता” भन्ने नारा अनुरूप गाउँका कच्ची सडकलाई कल्भर्ट, ह्युमपाईप सहित ग्राभेल सडकमा स्तरउन्नति गरिनेछ ।
३. गत विगत सालका अधुरा क्रमागत योजनाहरूलाई अगामी आ.व.मा पहिलो प्राथमिकताराखि सम्पन्न गराउने नीति लिइनेछ ।
४. आवधिक गाउँ विकास योजना, भु-उपयोग योजना, प्रकोप व्यवस्थापन योजना, सडक मापदण्ड, भवन निर्माण मापदण्ड शिघ्र तयार गरि कार्यान्वयनमा ल्याईनेछ ।
५. उपभोक्ता, संघ, संस्था र समुदायको साझेदारीमा गाउँपालिकाको बजार क्षेत्रको मुख्य मुख्य सडकहरू कालोपत्र गर्ने कार्यलाई प्राथमिकता दिईनेछ ।
६. “सबै खुसी, सबै उज्यालो” कार्यक्रम सहितको अभियान संचालन गरि विधुत सुबिधा उपलब्ध नभएका बस्ति तथा गाउँका चोकगल्लीहरूमा प्राथमिकता साथ सडक विधुतिकरण गर्ने नीति लिईनेछ ।
७. गाउँपालिका क्षेत्रमा २० फिट भन्दा कम चौडाई भएका बाटोमा पालिका तर्फबाट मर्मत सम्भार तथा स्तरीकरण गर्न कुनै किसिमको लगानी नगर्ने नीति लिईनेछ ।

८. संभव भए सम्म “एक वडा एक गौरव योजना”कार्यक्रम अन्तर्गत प्रत्येक वडामा कम्तीमा २ करोड लागतको एक योजना पहिचान गरि कार्यान्वयन गर्ने निति लिईनेछ ।
९. “एक वडा एक खेल मैदान”को अवधारणा अनुरूप गाउँपालिका क्षेत्रमा रहेका ऐलानी सार्वजनिक जग्गालाई संरक्षण गरी खेलकुद मैदान तथा पार्कका रूपमा विकास गरिनेछ ।
१०. अव्यवस्थित हाटबजारलाई व्यवस्थितढंगबाट संचालन गर्न आवश्यक भौतिक पूर्वाधारको व्यवस्थापन गरिनेछ ।
- १२ . कोशी गाउँपालिकाको पन्ध्र बर्षे दिर्घकालिन सोच सहितको पन्चबर्षिय आवधिक बिकास योजना तयार गरि यसै बर्ष देखि कार्यान्वयनमा ल्याईनेछ ।
१३. पुर्वाधार बिकासकालागि जनसहभागिता र जनपरिचालनमा आधारित कार्यक्रमलाई प्राथमिकतासाथ कार्यान्वयनमा जोड दिईनेछ । गाउँपालिका क्षेत्रमा उपभोक्ता मार्फत संचालन हुन आयोजनामा भवन र कंक्रीटको काममा १० प्रतिशत,माटोग्राभेलको काममा १५ प्रतिशत र माटोको काममा २० प्रतिशत उपभोक्ताको तर्फबाट लागत सहभागिता जुटाउने नीति लिईएकोछ ।
१४. बिकास व्यवस्थापनका दृष्टिले पछाडि परेका वडाहरुमा सन्तुलित बिकास गर्ने नीति अवलम्बन गरिनेछ । सोहिअवधारण अनुरूप जनसंख्या,क्षेत्रफल ,बिकासको अवस्था,आन्तरिक आयमा योगदान, जस्ता सूचकका आधारमा वडास्तरिय श्रोतसाधनको बाडँफाड गर्ने नीति अवलम्बन गरिएको छ ।
१५. गाउँपालिका क्षेत्रमा पुर्वाधार निर्माण गर्दा महिलामैत्री, बालमैत्री, अपाङ्गमैत्री र बाताबरण मैत्री गर्ने नीति कायम रहनेछ ।
१६. भौतिक पुर्वाधार तथा संरचनाहरुको गुणस्तर कायम गर्ने कार्यलाई प्रभावकारी बनाउन उपभोक्ता समिति र अनुगमन समितिलाई थप प्रभावकारी बनाईनेछ ।
१९. गाउँको पहिचान दिने, रोजगारी र स्वरोजगारी श्रृजना गर्ने, स्थानीय श्रोत साधनको अधिकतम प्रयोग गर्ने योजना कार्यक्रमलाई प्राथमिकता दिई गरिबी न्युनिकरण एवं समावेशीविकासबाट समाजिक विभेद कम गर्दै जाने नीति लिईनेछ ।

२०. गाउँपालिमा गरिने सार्वजनिक निर्माण कार्यहरूमा उच्चस्तरको गुणस्तर कायम गर्ने नीति लिईनेछ । सार्वजनिक निर्माण कार्यहरू गुणस्तर भए नभएको अनुगमन गर्न पालिकाका अध्यक्षको संयोजकत्वमा माथिल्लोस्तरको अनुगमन समिति रहनेछ ।
२२. बस्ती विकास शहरी योजना तथा भवन निर्माण सम्बन्धी आधारभुत निर्माण मापदण्डको परिधीभिन्न रहेर घर नक्सा पास गर्ने कार्यलाई व्यवस्थित तुल्याईने नीति लिईनेछ ।
२३. भवन निर्माणमा एक घर दुई रुखको नीति अवलम्ब गरिनेछ । भवन निर्माण सम्पन्न प्रमाणपत्रको लागि उक्त घरको परिसरमा रुख बिरुवा रहेको फोटो अनिवार्य रूपमा पेश गर्नुपर्ने छ ।
२४. पालिकाक्षेत्रमा रहेका सडकहरूको नामाकरण गरि लम्बाई, सडकको सुरु र अन्तीम बिन्दुको नामांकन समेत उल्लेख गरि प्रवेश बिन्दुमा होर्डिङ्ग बोर्ड राखिनेछ ।
२५. ठूला भौतिक विकासका कार्य गर्न प्रदेश सरकार, संघीय सरकार लगायत अन्य साझेदार सँग समन्वय गर्न प्राथमिकता दिईनेछ ।

बातावरण तथा विपद व्यवस्थापन:

१. यस गाँउपालिकामा विपद व्यवस्थापनका लागिस्थापना गरिएको विपद ब्यवस्थापन कोषलाई प्रत्येक वर्ष बृद्धि गरिदै लगिनेछ । कोषको संचालन र ब्यवस्थापनका लागि कार्यबिधि निर्देशिका बनाई लागु गरिनेछ ।
२. गाउपालिकामा रहेको स्थानीय विपद व्यवस्थापन समितिलाई तालिम प्रदान गरि विपद पुर्व तयारी तथा प्रतिकार्य योजना र जोखीम न्युनिकरण तयारीको कार्ययोजना निर्माण गरिनेछ । भविष्यमा विपद न्युनिकरणको लागि पुर्वसुचना प्रणाली सम्बन्धी कार्यक्रम तर्जुमा गरि कार्यान्वयनमा ल्याईनेछ ।
३. गाउँपालिकालाई वातावरण मैत्री हरित गाउको रूपमा विकास गर्न बृक्षारोपन तथा वनबुटानको संरक्षण गरि हरितगृह प्रभावलाई न्युनिकरण गर्ने नीती लिईनेछ ।
४. विपदको अवस्थामा खोज तथा उद्धारको लागि विपद व्यवस्थापनमा कामगर्ने विभिन्न सरकारी तथा गैरसरकारी निकायहरूसंग समन्वय गरि स्वयंसेवक र उद्धार राहत सामग्रीहरूको भण्डारण र पुर्व तयारीको व्यवस्था मिलाईनेछ ।

५. यस गाउँपालिका क्षेत्र भित्रका सामाजिक संघ संस्थासंग समन्वय गरि सर्वसाधारणका लागि भरपर्दो एम्बुलेन्स सेवा संचालन गरिनेछ ।
६. अग्नी नियन्त्रण तथा विपद व्यवस्थापन लागि प्रदेश सरकारका पर्यटन तथा उद्योग मन्त्री माननीय श्री जगदिश कुसियत ज्यूको विशेष पहलमा यसै आबमा बारुण यन्त्र र प्रहरी भ्यान गाउँपालिकालाई प्राप्त भएको छ । यसकालागि म उहाँलाई हार्दिक धन्यवाद व्यक्त गर्दछु । बारुण यन्त्र संचालन सम्बन्धी कार्यविधि बनाई संचालनलाई व्यवस्थित गरिनेछ । संचालकहरुलाई तालिम प्रदान गरि सक्षम बनाईनेछ ।
७. भुकम्प लगायत अन्य प्रकोप जस्ता प्राकृतिक विपतीको अवस्थाका लागि “एक टोल एक खुल्ला क्षेत्र”को अवधारणा अनुसार खुल्ला क्षेत्रको पहिचान गरि खुल्ला क्षेत्र तोकिनेछ र त्यस्तो क्षेत्रमा कुनै किस्मको निर्माणकार्य गर्न रोक लगाईनेछ ।
८. पालिकाका ८ वटै वडा कार्यालयहरुमा फोहरमैला सम्बन्धी नागरिक सचेतना कार्यक्रम संचालन र सबै वडाहरुमा वडा स्तरीय खानेपानी, फोहरमैला, स्वच्छता समन्वय समिति गठन गरि सक्रिय तुल्याईनेछ । गाउँपालिका क्षेत्रमा संकलन गरिएको फोहोर व्यवस्थापनका लागि एक डम्पिङ साइट को व्यवस्था मिलाइनेछ ।
९. सार्वजनिक सडक, नाली र खुल्ला स्थानहरुमा फोहर फाल्नेलाई कानुन अनुसार कार्यवाहीगरि जरिवाना गरिनेछ ।
१०. फोहर व्यवस्थापन तथा सरसफाई कार्यमा सार्वजनिक नीजि साझेदारी (p³) को अवधारणा अनुसार सःशुल्क फोहर व्यवस्थापनको नीतिलाई अगाडी बढाईनेछ ।
११. कोशी गाउँपालिका खुल्ला दिसा मुक्त घोषित क्षेत्र भएर पनि सरसफाईको कार्यमा पछाडि नै देखिएकाले पुर्ण सरसफाई कार्यक्रमलाई अभियानका रूपमा संचालन गरिनेछ
१२. बजार तथा पर्यटक आवगमन हुने क्षेत्रमा सार्वजनिक शौचालय निर्माण गर्न प्राथमिकतादिइनेछ । मुख्य पर्यटकीय समयमा घुम्ती शौचालय संचालनको व्यवस्था मिलाइनेछ ।
१३. गाउँमा ठुला आयोजनाहरु संचालन गर्दा अनिवार्य वातावरणीय प्रभाव मुल्यांकन अध्ययन गरिनेछ ।
१४. हरित शहर निर्माण गर्न वातावरण शिक्षा, वातावरण संग सम्बन्धीत संदेशमुलक सामग्री उत्पादन, प्रचार प्रसार वातावरणीय सरसफाई, वातावरणमैत्री प्रविधिको प्रयोग गर्न प्रोत्साहन गर्न नीति लिईनेछ ।

१५. घरपालुवा जनावर तथा पशुपंक्षीलाई जथाभावी सडकमा छाड्न रोक लगाईनेछ ।
१६. स्थानीय संघ संस्था क्लबहरु संग सहकार्य गरि हरेक वडामा सम्भव भए सम्म शारिरीक व्यायाम खेलकुद र मनोरंजन गर्ने खालका मैदान एवं पार्क उद्धान निर्माण र संचालन गर्ने नीति लिईनेछ
१७. वातावरण मन्त्रालयबाट स्वीकृत राष्ट्रिय मापदण्ड प्रतिकुल हुने प्लाष्टिकको झोला प्रयोगमा नल्याउन जनचेतना जगाउने तथा प्लाष्टिक मुक्त बनाउने नीति लिइनेछ ।
१८. वातावरणमैत्री स्थानीय शासनको अवधारणाका सुचकहरुलाई कार्यन्वयन गर्दै गाउलाई वातावरणमैत्री गाउ बनाउने नीति लिईनेछ ।
१९. जलवायु अनुकुलन सम्बन्धी कार्यक्रमहरु कार्यान्वयन गरिनेछ ।
२०. कोशी गाउपालिकालाई ग्रीन एण्ड क्लीन गाउको रुपमा स्थापित गर्न सार्वजनिक जमिन, नदी तथा सडक किनारामा वृक्षारोपण गर्ने र एक घर दुई बिरुवाको अभियानलाई टोल विकास संस्थाहरुको जिम्मेवारीमा प्रभावकारी कार्यान्वयन गरि प्रदुषण मुक्त गाँउ बनाउने नीति लिईनेछ
२१. बन बिउ नरसरी, बगैचा, नीजि पार्क उद्धान तथा व्यवसायिक बन स्थापना गर्नलाई प्रोत्साहित गरिनेछ ।
२२. सार्वजनिक परती जग्गाको संरक्षण गर्न वडा समिति र समुदायलाई सहभागीता गराई उत्तरदायी बनाईनेछ ।
२३. कोरोना भाइरस,सरुवा रोग, डेंगु, लु तथा शितलहर जस्ता रोगहरुबाट बच्न जनचेतनामुलक कार्यक्रमहरुं प्रचार प्रसारका रुपमा संचालन गरिनेछ र किटजन्य रोगहरु नियन्त्रण गर्न आवश्यकता अनुसार किट नियन्त्रण र नष्ट गरिनेछ

वित्तिय व्यवस्थापन सम्बन्धी:

१. गाउँपालिकामा रहेका मर्मत सम्भारकोष,विपत व्यवस्थापन कोषको उद्देश्य अनुसार रकम अभिवृद्धि गरि लक्षित वर्गको हितमा बढि प्रतिफल प्राप्त हुने गरि परिचालन गर्ने नीति लिईनेछ
२. राजस्व संकलन लगायतका कार्यहरुहरु कम्प्यूटरको माध्यमबाट संचालन गरि सुचनाप्रविधिमैत्री बनाउन आवश्यक साधन उपलब्ध गराई क्षमता विकासको लागि तालिमकोव्यवस्था मिलाईनेछ ।

३. कोशी गाउँपालिकाको नाममा रहेको कर्मचारी कल्याणकोषलाई अभिवृद्धि गरि कर्मचारीको हितमा बढी प्रतिफल प्राप्त हुने गरि परिचालन गर्ने नीति लिईनेछ ।
४. गाउँपालिकालाई आवश्यक पर्ने अफिस उपकरण, स्टेशनरी तथा मेशिनरी समानहरू खरिद गर्दा गुणस्तर चिन्ह प्राप्त र ग्यारेण्टी भएका समानहरू मात्र खरिद गरिनेछ र स्वदेशी उत्पादनलाई प्राथमिकता दिनेछ ।
५. कार्यालयमा भएको साधन, मेशिन, उपकरणहरूको समयमै नियमित मर्मत सम्भार गर्ने, अधिकतम परिचालन गर्ने र श्रोत अभिवृद्धिमा समेत प्रयोग गर्ने नीति लिईनेछ ।
६. गाउँपालिका कार्यालयमा र वडा कार्यालयमा हुने बैठक सभा, भेलाहरूलाई मितव्ययितार छरितो बनाईनेछ
७. कार्यालयको तर्फबाट गरिने भ्रमण कार्यक्रमलाई मितव्ययि र प्रभावकारी बनाउन औचित्यको आधारमा भ्रमण आदेश दिने र भ्रमण पछि अनिवार्य रूपमा भ्रमण प्रतिवेदन पेश गर्न व्यवस्था मिलाईनेछ ।
८. यस गाउँपालिकामा भ्रष्टाचार शुन्य सहनशिलताको नीतिलाई अंगिकार गरिनेछ ।
९. गाउँपालिकाबाट कार्यान्वयन हुने आयोजना तथा कार्यक्रमहरूमा वित्तिय जोखिम न्युनिकरण गर्नका लागि निर्माण तथा खरिद प्रक्रियाहरूलाई बढि प्रतिस्पर्धात्मक बनाउन विगत देखि प्रयोगमा ल्याईएको विधुतीय टेण्डर (E Tender) लाई अझै प्रभावकारीरूपमा प्रयोग गरिनेछ ।
१०. कार्यालयबाट योजना तथा कार्यक्रम कार्यान्वयन गर्ने सन्दर्भमा खरिद एवं वित्तिय क्रियाकलापसंग सम्बन्धित समिति तथा कार्यदल गठन गर्दा सम्भव भए सम्म पदाधिकारी तथा कर्मचारीहरू दोहोरो नपर्ने गरि राखिनेछ ।
११. आन्तरिक लेखा परिक्षण शाखाको स्थापना गरि आन्तरिक लेखा परिक्षणलाई प्रभावकारी बनाईनेछ ।
१२. हाल सम्म व्यवसाय दर्ता गराउन छुट रहेको व्यसायीको लागि आ.व.२०७८/०७९ मा व्यवसाय दर्ता गराउने र ई- रिक्सा (सिटी) दर्ता गराउने लाई दर्ता करमा ५० प्रतिशत छुटको व्यवस्था मिलाइनेछ ।

सार्वजनिक सेवा एवं सुशासन प्रवर्द्धन:

१. महिनामा एक पटक जनतासँग अध्यक्षकार्यक्रम आगामी आबमा पनि कायमै राखिएको छ । यो कार्यक्रम ८ वटै वडामा र आवश्यकता अनुसार प्रत्येक टोलमा पनि जनताले आफ्नो पिर मर्का तथा गुनासो राख्ने सार्वजनिक सुनवाईका रूपमा संचालन गरिनेछ ।
२. वडा कार्यालयहरूबाट प्रवाह हुने सेवामा सर्वसाधारण जनताको पहुँच बृद्धि गरि सेवा प्रवाहलाई प्रभावकारी बनाउदै वडा कार्यालयहरूलाई प्रविधि मैत्री बनाउने र वडा कार्यालयहरूको पूर्वाधार विकास गर्ने नीति लिईनेछ ।
३. सुशासन पारदर्शिता र जवाफदेहितामा अभिवृद्धि गराउन गाउँपालिकाले लिएको समग्र नीतिर संचालित कार्यक्रम आयोजनाले पारेको समाजिक प्रभावको लेखाजोखा गर्ने गरि समाजिक परिक्षण र आयोजना कार्यक्रमहरूमा सार्वजनिक परिक्षण गरिनेछ ।
४. गाउँपालिकाको अधिकारीक वेवसाईटलाई नियमित अपडेट गरि नागरीकलाई प्रवाह गर्ने सेवालार्इ सुचना प्रविधिमा आधारित बनाउन अभिप्रेरित गरिनेछ ।
५. सुचना पहुच बृद्धि गर्न गाउँपालिकामा जनप्रतिनिधी र कर्मचारीहरूलाई सुचना प्रविधि संग सम्बन्धित तालिम कार्यक्रम संचालन गरिनेछ ।
७. गाउँपालिकामा एउटा व्यवस्थित सुचना केन्द्रको स्थापना गरि संचालन गरिनेछ ।
८. गाउँपालिकाको संस्थागत विकास तथा सुशासन जवाफदेहिता तथा पारदर्शिता कायम गर्न आवश्यकतानुसार नियम विनियम तर्जुमा गरि कार्यान्वयनमा ल्याईनेछ ।
९. सेवा प्रवाहमा सुचना प्रविधिको प्रयोग बढाउदै Paperless Office कार्यालयको रूपमा विकास गर्दै लगिनेछ ।
१०. गाउँपालिकाबाट जनप्रतिनिधी तथा कर्मचारीलाई गरिने पत्राचारलाई निरुतसाहित ईलेक्ट्रोनिक प्रणालीको प्रयोग र अभ्यासलाई प्रभावकारी बनाईनेछ ।
११. सेवाग्राही नागरीकहरूको गुनासो व्यवस्थापन गर्न हरेक वडामा एक जना गुनासो सुन्ने प्रतिनिधिको व्यवस्था मिलाईनेछ । साथै गाउँपालिकामा समेत गुनासो व्यवस्थापनलाई थप व्यवस्थित बनाईनेछ ।

१४. वडा सरकारको अवधारणा अनुसार गाउँवासीका अधिकतम सेवा वडा कार्यालयबाटै उपलब्ध हुने व्यवस्था मिलाईएको छ । सेवाग्राहीहरूलाई गुणस्तरीय र सहज सेवा प्रदान गर्नका लागि सेवाग्राहीमैत्री वडा कार्यालयको घोषणा गर्ने नीति ल्याईनेछ ।
१५. जनप्रतिनिधि तथा कर्मचारीहरूको आचार संहिताको कार्यान्वयनलाई प्रभावकारी बनाईनेछ ।
१६. स्थानीयतहबाट प्रदान गरिने सेवाको गुणस्तरमा सुधार गर्दै प्रक्रिया सरलीकृत गर्ने र सेवामा सर्वसाधारण जनताको पहुँच अभिवृद्धि गर्ने नीति लिइनेछ ।
१७. जनप्रतिनिधी तथा कर्मचारीहरूको क्षमता विकास गरी सेवा प्रवाहलाई गुणस्तरीय र जनमैत्री बनाईनेछ ।
१८. जिल्ला स्थित कार्यालय, विषयगत कार्यालय, शाखा तथा वडा कार्यालयहरू बीच सहकार्य र सौहार्धताका लागि एक उपयुक्त संयन्त्रको निर्माण गरीनेछ। कर्मचारी र जनप्रतिनिधिविच हार्दिकतापूर्ण र सौहार्दपूर्ण कामकाजी वातावरण निर्माण गर्न महिनामा एक पटकहामीसबै हामी सगै अनुभव आदन प्रदानको कार्यक्रम नियमितरूपमा आयोजना गरिनेछ।
१९. कर्मचारीहरूलाई कार्य सम्पादनको आधारमा दण्ड र पुरस्कृत गर्ने नीति लिईनेछ
२०. आफ्ना काम कारवाही, निर्णयहरूको नियमित प्रकाशन गरी सुसूचित गर्ने नीति लिईनेछ ।
२१. कार्यालयका कर्मचारीहरूमा स्वच्छ आचरणको निर्माण गरी सेवाग्राहि प्रति सम्मानपूर्ण व्यवहार गर्न अभिप्रेरित गरिनेछ।
२२. आर्थिक वर्षको अन्त्यमा गाउँपालिकाबाट सम्पादित गरिएका सम्पूर्ण गतिविधिहरूलाई वृत्तचित्र बनाई प्रशारणगर्ने गराउने व्यवस्था मिलाईनेछ ।
२३. कोशी गाउँपालिकाको दीर्घकालीन सोच "सुरक्षित र समृद्ध कोशीको आधार , कृषि पर्यटन र दिगो पुर्वाधार" भन्ने भिजनका साथ आवधिक योजना निर्माणको कार्य यसै आ.व.मा सम्पन्न हुने स्थितिमा पुगेको छ र मध्यकालिन खर्च संरचनाको व्यवस्था पनि चालु आ.व. देखि नै सुरुवात गरिएको छ ।

सामाजिक विकास सम्बन्धी:

१. कोशी गाउँपालिकालाई भविष्यमा मानवताको गाउँ (Village with Humanity) बनाउनका लागि पुर्ण सरसफाई युक्त, छुवाछुत मुक्त, पुर्ण साक्षारयुक्त, पुर्णखोपयुक्त, घरभित्रको धुवामुक्त, बाल बिबाह मुक्त, दहेज मुक्त जस्ता देहाय बमोजिमका कार्यक्रमहरूलाई अभियानका रूपमा संचालन गरिनेछ ।

२. महिला नेतृत्व विकास र सशक्तिकरणका लागि क्षमता विकास कार्यक्रम तथा आय आर्जनका लागि सीप विकास कार्यक्रमहरू कार्यान्वयन गरिनेछ ।
३. एकल तथा दलित महिलाहरूका हित प्रवर्धन गर्ने, सीप विकास र आय आर्जन गर्ने कार्यक्रम संचालन गर्न प्राथमिकता दिईनेछ ।
४. महिला बालबालिका तथा अन्य लक्षित वर्गलाई प्रत्यक्ष फाईदा पुग्ने खालका आयोजनाहरूलाई प्राथमिकता राखी कार्यान्वयन गरिनेछ ।
५. सामाजिक कुरितीको रूपमा रहेको बालबिवाह, बहुबिवाह, बोक्सी प्रथा, रुढीवाद, अन्ध विश्वास एवं भ्रमहरू हटाउन सामाजिक परिचालन मार्फत् सचेतीकरण गरिनेछ ।
६. गाउँ क्षेत्रमा निर्माण पुर्वाधार महिला मैत्री, बालमैत्री तथा अपाङ्गमैत्री बनाउने नीति लिईनेछ ।
७. कोशी गाउँपालिका क्षेत्रभित्रका सबै विद्यालयस्तरमा, समुदायस्तरमा, वडास्तरमा र गाउँस्तरमा बालक्लब र बालसंजाल गठन गरि बाल सहभागिता अभिवृद्धि गरिनेछ
८. कोशी गाउँपालिकालाई बालमैत्री गाउँ घोषणाको अवस्थामा पुर्याउन कार्यविधिले तोके बमोजिम कार्यक्रमहरू कार्यान्वयन गरिनेछ ।
९. नवजात शिशु, बालबालिका गर्भवती तथा सूत्केरी महिलाको स्वास्थ्य हितका लागि पोषण सम्बन्धी कार्यक्रम संचालन गरिनेछ ।
१०. शिशु जन्मेको ३५ दिन भित्र जन्म दर्ता गराउन आउदा शिशु पोषण खर्च वापद रु.१०००। वडातहबाटै उपलब्ध गराउने व्यवस्था कायमै राखिनेछ।
११. बैंक मार्फत वितरण भई रहेको सामाजिक सुरक्षा भता सरल र सुविधाजनकरूपमा उपलब्ध गराउन ध्यान दिईनेछ ।
१२. समाजिक अग्रज सम्मानित ज्येष्ठ नागरिकहरूको भूमिका र योगदानलाई उच्च महत्व दिईनेछ । ज्येष्ठ नागरिकहरूको अवस्था विशेषको आधारमा तथ्यांक व्यवस्थित गरिनेछ
१३. ज्येष्ठ नागरिकहरूको दिनचर्यालाई सहज र सक्रिय बनाउन “ज्येष्ठ नागरिकः एक वडा एक मिलन केन्द्र”संचालन गरिनेछ । त्यसका लागि सबै वडामा ज्येष्ठ नागरिकहरूलाई संगठन गरि ज्येष्ठ नागरिक संजाल निर्माण गरिनेछ ।

१४. गाउँपालिकाबाट प्रदान गरिने सेवाहरूमा असहाय अपाङ्गता भएका व्यक्ति, जेष्ठ नागरिक, गर्भवती, सुत्केरीलाई सेवामा अग्राधिकार दिईनेछ ।
१५. अपाङ्गमैत्री ठाउँ कोशीगाउँ बनाउनका लागि कार्ययोजना निर्माण गरी कार्यक्रम कार्यान्वय गरिनेछ । साथै अपाङ्गताको प्रकृति अनुसारका सहयोगी सामानहरू बितरणगर्न रकम विनियोजन गरिएकोछ ।
१६. गाउँपालिकालाई सबै किसिमको विभेदमुक्त समाज निर्माण गर्ने नीति लिईनेछ । यसका लागि सकारात्मक विभेदको नीति समेत अवलम्ब गरिनेछ ।
१७. छुवाछुतमुक्त समाजको अवधारणालाई सार्थक बनाउन समुदाय तहसम्म अन्तर्घुलन लगायतका कार्यक्रम संचालन गरिनेछ । जातीय भेदभाव, छुवाछुत सामाजिक अपराध भएकोले दण्डनीय बनाईनेछ ।
१८. यौनिक लैंगिक अल्पसंख्यकहरूको मुलप्रवाहीकरणका लागि क्षमता अभिवृद्धि र आय आर्जनमा सहकार्य गर्ने कार्यक्रम संचालन गरिनेछ ।
१९. युवावर्गहरूको क्षमता अभिवृद्धिका लागि विभिन्न अतिरिक्त क्रियाकलाप, व्यवसायिक तथा अभिमुखिकरण कार्यक्रम संचालन गरिनेछ ।
२०. युवावर्गलाई खेलकुदको माध्यमबाट स्वस्थ्य जीवनशैली र सृजनात्मक क्षमताको विकास र समाजको प्रतिष्ठा अभिवृद्धि गर्न प्रेरित गरिनेछ ।
२१. खेलकुदको विकासको लागि प्रत्येक वर्ष खेलकुद संघसंस्थाहरूको साझोदारीमा अध्यक्षकप खेलकुदको आयोजना गरिनेछ ।
२२. सामुदायिक विद्यालयमा शिक्षक विद्यार्थीको अनुपातका आधारमा शिक्षक दरबन्दी मिलान भइसकेकोले अपुग शिक्षक पालिकाबाट व्यवस्था गरिनेछ । दरबन्दी अनुसारको शिक्षक व्यवस्थाका लागि आवश्यक पहल गरिनेछ । साथै शिक्षक आपूर्ति नभए सम्मका लागि अपुग भएका विद्यालयमा गाँपालिकाबाट उपलब्ध गराएका शिक्षकहरूलाई आगामी आबमा पनि निरन्तरता दिईनेछ ।
२३. अनुभवको आदान प्रदान तथा क्षमता विकासका लागि आवश्यकता अनुसार शिक्षकहरूको गाउँपालिका क्षेत्रभित्र आन्तरिक सरुवा गरिनेछ ।

२४. विद्यालय जाने उमेर समूहका गाउँका सम्पूर्ण बालबालिकालाई “विद्यालय भर्ना गराउ र टिकाउ” अभियान संचालन गरि गाउँबाट पुर्ण रूपमा निरक्षरता उन्मुलन गरिनेछ । विद्यालय जाने उमेर पुगेका बाबालिकालाई विद्यालयनपठाउने अभिभावकलाई गाउँपालिकाको सुविधाबाट बञ्चित गरिने नीति लिएको छु ।
२५. दिवा खाजा कार्यक्रम लागु भएका विद्यालयले अनिवार्य रूपमा बच्चालाई खाजा खुवाउने व्यवस्था मिलाउनु पर्नेछ । खाजा नखुवाउने विद्यालयको दिवा खाजा अनुदान निकाशा रोक्का गरिनेछ । दिवा खाजालाई व्यवस्थित गर्नका लागि सहूलियत मूल्यको पसल सञ्चालन गर्ने व्यवस्था मिलाइनेछ ।
२६. सामुदायिक विद्यालयलाई गरिने पुर्वाधार सहयोगमा अपाङ्गमैत्री, बालमैत्री र लैङ्गिकमैत्री शौचालय निर्माणलाई प्राथमिकता दिईनेछ ।
२७. समयको मागमा अनुसार गाउँपालिका क्षेत्रका सामुदायिक विद्यालयहरूलाई क्रमश अंग्रेजी माध्यममा रूपान्तरण गरिनेछ ।
२८. आगामी शैक्षिक शत्र देखि गाउँपालिका क्षेत्रका कम्तिमा दुई वटा माध्यमिक विद्यालयमा कक्षा ११ र १२ को अध्ययन अध्यापन शुरु गरिनेछ । साथै गाउँपालिका स्तरीय एउटा क्याम्पसको स्थापनाका लागि सम्बन्धित निकायमा अनुमति माग गरिनेछ ।
२९. गाउँपालिका र विभिन्न संघ संस्थाहरूको सहकार्यमा संचालन हुने कार्यक्रमहरूको कार्यक्रम सम्पन्न प्रतिवेदन गाउँपालिकामा पेश गर्न अनिवार्य गरिनेछ । गैरसरकारी संघसंस्थाहरूसंगको सहकार्यलाई प्राथमिकता दिईने छ । कोशीगाउँपालिका क्षेत्र भित्र कार्यक्रम संचालन गर्ने गै.स.सं.हरूका कार्यक्रम गाउँ विकास योजनामा अनिवार्य समावेश गराउन पहल गरिनेछ ।
३०. स्थानीय समुदाय विशेषका संस्कृतिलाई संरक्षण, विकास र प्रवर्द्धनमा प्रोत्साहन गर्ने नीति लिईनेछ
३१. गाउँको शिक्षा, स्वास्थ्य, भाषा, संस्कृति, कला, साहित्य आदिका विकासमा विशिष्ट योगदान पुर्याउने व्यक्तिहरूलाई सम्मान गर्ने नीति लिईनेछ ।
३२. गाउँपालिकालाई सामाजिक रूपान्तरण गर्न सामाजिक परिचालनको कार्यक्रम संचालन गरिनेछ
३३. सामाजिक परिचालनकामाध्यमबाट गरिबी न्यूनिकरण कार्यक्रमलाई मुलप्रवाहीकरण गरिनेछ ।

३४. स्वच्छ खानेपानीमा सम्पूर्ण गाउँवासीको पहुच कायम गर्न अधुरा खानेपानी योजनाहरूलाई सम्पन्न गरि उपयोगमा ल्याईनेछ ।
३५. गाउँपालिका क्षेत्रका विपन्न, दलित, अल्पसंख्यक परिवारका किशोर किशोरीको विवाहमाहुने फजुल खर्च घटाईदहेज प्रथा र महिला हिसा न्यूनिकरण गर्न गाउँपालिकाको तर्फबाट वर्षमा २ पटक(मंसिर र वैशाख) सामुहिक विवाह कार्यक्रम आगामी वर्ष पनि यथावत कायम राखिएको छ। यसकालागि मात्र पन्ध लाख बजेट छुट्याएको छु ।
३६. अति सिमान्तकृत वर्गमा पर्ने उरावै समुदायको संस्कृति जोगाउनका लागि आवश्यक सामग्री उपलब्ध गराउने प्रबन्ध मिलाउनेछु ।

जन स्वास्थ्य प्रबद्धन सम्बन्धी:

१. कोशी गाउँपालिकालाई स्वास्थ्य सेवा मैत्री केन्द्रको रूपमा विकास गर्न यस क्षेत्रमा रहेका सबै स्वास्थ्य संस्थाहरूको पूर्वाधार विकास र गुणस्तरीय सेवामा जोड दिईनेछ निःशुल्क आधारभुत स्वास्थ्य सेवा सबै नागरिकको पहुचमा पुर्याईनेछ ।
२. महिला स्वास्थ्य स्वमसेविका सेवालार्ई थप प्रभावकारी बनाउन संचालन व्यवस्थापन निर्देशिका बनाई कार्यान्वयन गरिनेछ ।
३. स्वयंम सेविकाले प्रदान गर्ने सेवालार्ई प्रभावकारी बनाउन प्रत्येक स्वयंम सेविकालार्ई प्रदान गरिदै आएको मासिक रु.१५००। खाजा खर्चलाई आगामी आवमा पनि यथावत कायम गरिएको छ ।
४. आ.व. ०७८/७९ भित्र कोशी गाउँपालिकालार्ई पूर्णखोप सुनिश्चित गाउँपालिका घोषणा गरिनेछ ।
५. उपभोक्ता अधिकार, गुणस्तर सम्बन्धी जनचेतना अभिवृद्धि गराउने र कालोबजारी नियन्त्रण, नियमित बजार अनुगमन गर्ने र आवश्यक मापदण्ड बनाई स्वच्छ खाद्यान्न किन्न पाउने उपभोक्ताको अधिकार सुनिश्चित गरिनेछ ।
६. जेष्ठ नागरिकहरूको स्वास्थ्य परिक्षण शिविर र सहायता सामग्री वितरण कार्यक्रमहरू क्षेत्रगत रूपमा संचालन गरिनेछ । ८० वर्ष भन्दामाथिका जेष्ठ नागरिकहरूको घरमै स्वास्थ्य परिक्षण गर्ने व्यवस्था मिलाउन प्रयत्न गरिनेछ ।

७. मोतियाबिन्दु तथा रतन्धो आँखा रोग भएका ब्यक्तीहरूलाई आँखा उपचार तथा अप्रेसन खर्च बापत अप्रेसन पश्चात रु.२५००/दुई हजार पाँच सय) उपलब्ध गराउने व्यवस्थालाई अगामी वर्ष ३००० कायम राखिनेछ ।

आदरणीय महानुभावहरु,

अब म मैले प्रस्तुत गरेका नीति तथा कार्यक्रमहरु कार्यान्वयनका लागि बजेट विनियोजन र श्रोत ब्यवस्थापनको अनुमान प्रस्तुत गर्न चाहन्छु ।

- क) आगामी आर्थिक वर्षको नीति तथा कार्यक्रमहरु कार्यान्वयन गर्न सामाजिक सुरक्षा बाहेक रु. ४८ करोड २ लाख ७३ हजारको कुल बजेट तर्जुमा गरेको छु र यस मध्ये चालु खर्च तर्फ रु२५ करोड ५० लाख ७३ हजार र पूँजीगत खर्च तर्फ रु २२ करोड ५२ लाख खर्चको अनुमान पेश गरेको छु
- (ख) सामाजिक सुरक्षा भत्ता तर्फ खर्च हुने ९ करोड ५० लाखको छुटै अनुमान प्रस्तुत गरेको छु ।
- (ग) आगामी वर्षका लागि माथि अनुमान गरिएको खर्च बेहोर्ने श्रोतहरु मध्ये निम्नानुसारको श्रोतबाट निम्नानुसार बजेट प्राप्त हुने अनुमान पेश गरेको छु ।

१. संघीय सरकार वित्तिय सामानीकरण. रु.१४,२१,००,०००। (चौध करोड एक्काईस लाख)
२. संघीय सरकार राजश्व बाँडफाड.. रु.९,०९,०३,०००। (नौ करोड नौ लाख तीनहजार)
३. संघीय सरकार शशर्त संचालन अनुदान रु. १६,९०,००,०००। (सोह करोड नब्बे लाख)
४. संघिय सरकार सशर्त पुँजीगत... रु १,६७,००,०००। (एक करोड सठसठी लाख)
५. प्रदेश सरकार वित्तिय सामानिकरण रु. ८२,६०,०००। (बयासी लाख साठी अजार)
६. प्रदेश राजश्व सवारी साधन कर..... रु. ४४,९२,०००। (चवालीस लाख बयानब्बे हजार)
७. प्रदेश शसर्त अनुदान रु २३,१८०००। (तेईस लाख अठार हजार)
- ८ प्रदेश समपुरक अनुदानरु १,००,००,०००। (एक करोड)
- ९ सडक बोर्डरु २०,००,०००। (बीस लाख)
- १० बन रोयल्टी रु १५०००००। (पन्ध्र लाख)
- ११ करुणा फाउन्डेशन रु ४४०००००। (चवालीस लाख)
१२. आन्तरिक आमदानी..... रु. १,७५,००,०००। (एक करोड पचहतर लाख)

१३. मालपोत रजिष्ट्रेशन.....रु. ५३,००,०००। (त्रिपन्न लाख)

१४ प्रदेश प्रशिक्षण केन्द्र क्षमता विकासरु ३०००००। (तीन लाख)

१५. संचितकोष मौज्दातरु. ५५,००,०००। (पचपन्न लाख)

जम्मा ४८, करोड २ लाख ७३ हजार ।

आदरणीय महानुभावहरु,

आर्थिक वर्ष २०७६।७७ को वास्तविक खर्च, आर्थिक वर्ष २०७७।७८ को संशोधित अनुमान र आगामी आ.ब.२०७८।७९ को अनुमानित आय व्ययको विवरण अनुसूचिहरुमा उल्लेख गरि प्रस्तुत गरेकोछु । मैले प्रस्तुत गरेको गाउँपालिकाको नीति कार्यक्रम बजेटबाट कोरोना भाईरस (कोभिड) रोगथाम र नियन्त्रणमा सहयोग पुगनुका साथै कोशी गाउँवासी जनताको आर्थिक सामाजिक अवस्थामा परिवर्तन आउने, भौतिक विकासले फड्को मार्ने र राजस्व संकलनमा उल्लेखनिय बृद्धि हुनुका साथै सेवा प्रवाहमा सुधार भई जनतामा सुशासनको अनुभूति हुने विश्वास लिएको छु ।

अन्तमा,यो वार्षिक नीति कार्यक्रम तथा बजेट निर्माण गर्न महत्वपूर्ण सहयोग गर्नु हुने उपाध्यक्ष ज्यु, प्रमुख प्रशासकिय अधिकृत लगायत योजना तर्जुमा समितिका सदस्य ज्यूहरु,राजस्व परामर्श समितिका पदाधिकारी ज्यूहरु, कार्यपालिकाका सम्पूर्ण सदस्य ज्यूहरु, गाँउसभा सदस्य ज्युहरु, गाँउपालिकाका सम्पूर्ण कर्मचारी साथीहरुलाई हार्दिक धन्यवाद दिन चाहन्छु ।

तेसैगरी हाम्रो आमन्त्रणलाई स्वीकार गरेर महत्वपूर्ण सल्लाह सुझावका लागि उपस्थित हुनु भएका हाम्रा प्रमुख अतिथि, विशिष्ट अतिथि, अतिथि र सम्पूर्ण कोशी गाँवासीहरु प्रति हार्दिक आभार प्रकट गर्दछु र आगामी आर्थिक वर्षका लागि पेस भएको बजेट नीति कार्यक्रम र यसैसंग सम्बन्धित आर्थिक विधेयक, विनियोजन विधेयक उपर सघन छलफल गरि पारित गरिदिनु हुनेछ भन्ने विश्वासकासाथ बिदा चाहन्छु ।

ऐयुब अंसारी

अध्यक्ष

धन्यवाद !!

असार ९, २०७८